

సుముఖీ అథవా మాతఙ్గోకవచమ్

{|| సుముఖీ అథవా మాతఙ్గోకవచమ్ ||}

శ్రీగణేశాయ నమః ।

శ్రీపార్వత్యువాచ ।

దేవదేవ మహాదేవ సృష్టినంహారకారక ।

మాతఙ్గాః కవచం బ్రూహి యది స్నేహోఽస్తి తే మయి ॥ ౧॥

శివ ఉవాచ ।

అత్యంతగోపనం గుహ్యం కవచం సర్వకామదమ్ ।

తవ ప్రీత్యా మయాఽఽఖ్యాతం నాన్యేషు కథ్యతే శుభే ॥ ౨॥

శపథం కురు మే దేవి యది కిఞ్చిత్ప్రకాశసే ।

అనయా సదృశీ విద్యా న భూతా న భవిష్యతి ॥ ౩॥

శవాసనాం రక్షవస్త్రాం యువతీం సర్వసిద్ధిదామ్ ।

ఏవం ధ్యాత్వా మహాదేవీం పఠేత్కవచముత్తమమ్ ॥ ౪॥

ఉచ్చిష్టం రక్షతు శిరః శిఖాం చణ్డాలినీ తతః ।

సుముఖీ కవచం రక్షేద్దేవీ రక్షతు చక్షుషీ ॥ ౫॥

మహాపిశాచినీ పాయాన్నాసికాం ప్రీం సదాఽవతు ।

రః పాతు కణ్ఠదేశం మే రః పాతు హృదయం తథా ॥ ౬॥

లో భుజౌ బాహుమూలే చ సదా రక్షతు చణ్డికా ।

ఐం చ రక్షతు పాదౌ మే సౌః కుక్షిం సర్వతః శివా ॥ ౭॥

ఐం ప్రీం కటిదేశం చ ఆం ప్రీం సన్నిమ సర్వదా ।

జ్యేష్ఠమాతఙ్గ్యఙ్గులిర్మే అఙ్గుల్యగ్రే నమామి చ ॥ ౮॥

ఉచ్చిష్టచాణ్డాలి మాం పాతు త్రైలోక్యస్య వశఙ్గురీ ।

శివే స్వాహా శరీరం మే సర్వసాభాగ్యదాయినీ ॥ ౯॥

ఉచ్చిష్టచాణ్డాలి మాతఙ్గి సర్వవశఙ్గురి నమః ।

స్వాహా స్తనద్వయం పాతు సర్వశత్రువినాశినీ ॥ ౧౦॥

అత్యస్తగోపనం దేవి దేవైరపి సుదుర్లభమ్ ।

భ్రష్టేభ్యః సాధకేభ్యోఽపి ద్రష్టవ్యం న కదాచన ॥ ౧౧॥

దత్తేన సిద్ధిహానిః స్యాత్సర్వథా న ప్రకాశ్యతామ్ ।

ఉచ్చిష్టేన బలిం దత్వా శనౌ వా మఙ్గులే నిశి ॥ ౧౨॥

రజస్వలాభగం సృష్ట్యా జపేన్మన్త్రం చ సాధకః ।

రజస్వలాయా వస్త్రేణ హోమం కుర్యాత్సదా సుధీః ॥ ౧౩॥

సిద్ధవిద్యా ఇతో నాస్తి నియమో నాస్తి కశ్చన ।

అష్టసహస్రం జపేన్మన్త్రం దశాంశం హవనాదికమ్ ॥ ౧౪॥

భూర్జపత్రే లిఖిత్వా చ రక్తసూత్రేణ వేష్టయేత్ ।

ప్రాణప్రతిష్ఠామన్త్రేణ జీవన్యాసం సమాచరేత్ ॥ ౧౫॥

స్వర్ణమధ్యే తు సంస్థాప్య ధారయేద్దక్షిణే కరే ।

సర్వసిద్ధిర్భవేత్తస్య అచిరాత్పుత్రవాన్భవేత్ ॥ ౧౬॥

స్త్రీభిర్వామకరే ధార్యం బహుపుత్రా భవేత్తదా ।

వన్ధ్యా వా కాకవన్ధ్యా వా మృతవత్సా చ సాఙ్గునా ॥ ౧౭॥

జీవద్యత్యా భవేత్సాపి సమృద్ధిర్భవతి ధ్రువమ్ ।

శక్తిపూజాం సదా కుర్యాచ్ఛివాబలిం ప్రదాపయేత్ ॥ ౧౮॥

ఇదం కవచమజ్ఞాత్యా మాతఙ్గీ యో జపేత్సదా ।

తస్య సిద్ధిర్న భవతి పురశ్చరణలక్షతః ॥ ౧౯॥

॥ ఇతి శ్రీరుద్రయామలే తన్త్రే మాతఙ్గీసుముఖీకవచం సమాప్తమ్ ॥

Encoded and Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Matangi Kavacham (Sumukhi Kavacham) Lyrics in Telugu PDF

% File name : sumukhiikavacham.itx

% Category : kavacha

% Location : doc_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : Ravin Bhalekar ravibhalekar at hotmail.com

% Proofread by : Ravin Bhalekar ravibhalekar at hotmail.com

% Description-comments : rudrayAmale tantre

% Latest update : May, 15, 2006

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

